

डिग्गी में संत की हुई निर्मम हत्या का एक महिने बाद भी नहीं हुआ खुलासा

पदभार संभाल कर पुलिस उपाधीक्षक ने भूरिया आश्रम का जायजा लिया

मालपुरा, (निर्सं)। धर्म नगरी डिग्गी के भूरिया महादेव आश्रम में 93 वर्षीय संत सियाराम बाबा की 29 अगस्त की रात्रि को हुई निर्मम हत्या को 34 दिन बीत जाने के बाद भी पुलिस प्रशासन संत के हत्यारों का

- 29 अगस्त की रात्रि को हुई थी संत की निर्मम हत्या
- पुलिस के हाथ खाली, आश्रम में रखी हुई है संत की अस्थियां

सुराग लगा गिरफ्तार करने में सफल नहीं होने से संत समाज व सनातन धर्म के लोगों में गहरा आक्रोश बढ़ता जा रहा है।

सोमवार को पुलिस उपाधीक्षक चक्रवर्ती सिंह राठौड़ ने कार्यभार संभालते ही संत सियाराम बाबा की

हुई निर्मम हत्या की फाईल को हाथ में ले डिग्गी पहुंचकर भूरिया महादेव आश्रम व घटनास्थल सहित आसपास की 200 मिटर सीमा का बारीकी से मौका निरीक्षण कर जायजा लिया।

धार्मिक तीर्थस्थल पर 93 वर्षीय संत की रात के अंधेरे में आश्रम पर निर्मम हत्या करने तथा संत समाज द्वारा हत्यारों की गिरफ्तारी होने के बाद ही संत समाज की परम्पराओं के अनुरूप संत की अस्थियों को गंगाजी में विसर्जित करने व संत भंडारे का आयोजन करने की घोषणा के बाद अजमेर रैज आईजी लता मनोज कुमार ने डिग्गी पहुंच घटनास्थल का जायजा ले एसपी राजीव राज वर्मा को मामले में निष्पक्ष व त्वरित जांच एवं कार्यवाही के निर्देश देने के बावजूद 34 दिन बीत जाने के बावजूद भी पुलिस को हत्यारों का कोई सुराग नहीं लगा व हत्यारों की गिरफ्तारी नहीं होना पुलिस की कार्य प्रणाली पर सवालियां निशान लगा रहा है।



पुलिस उपाधीक्षक चक्रवर्ती सिंह राठौड़ ने डिग्गी के भूरिया महादेव आश्रम का जायजा लिया।

मौत पर मुआवजे की मांग पर रास्ता रोका, केस दर्ज

जोधपुर, (कासं)। शहर के जुनी मंडी स्थित गंगारामजी के मंदिर में नंदोत्सव के समय हुए हादसे में घायल युवक की मौत के बाद परिजनों को मुआवजा राशि दिलाने की मांग को लेकर एमजीएच मोर्चरी के बाहर प्रदर्शन करने और रास्ता रोकने पर पुलिस ने भाजपा नेताओं, परिजनों, स्वर्णकार समाज के लोगों के खिलाफ पुलिस की तरफ से केस दर्ज किया गया है। सरदारपुरा थाने में इस बाबत केस दर्ज हुआ है।

सरदारपुरा थाने के एसआई दीपलाल के अनुसार 30 सितंबर की शाम से देर रात्रि तक भाजपा नेता अतुल

भंसाली, राजेन्द्र सोनी, जनक सोनी, शिव कुमार सोनी के साथ दिलीप सोनी, नरेन्द्र सोनी, प्रेम नागौरी, दत्तु सोनी, शिवप्रकाश सोनी, निर्मल सोनी, किन्कराम सोनी, मोहन महामंजी सोनी समाज, भोजराज सोनी अध्यक्ष समाज संगठन, जितेंद्र उर्फ जीतू सोनी के खिलाफ मुकदमा दर्ज किया।

जानकारी के अनुसार रात 8 सितंबर को भीती शहर के गंगाराम जी मंदिर में रात में नंदोत्सव कार्यक्रम हादसे में एक युवक कैलाश सोनी गंभीर रूप से घायल हो गया था। जिसकी एमजीएच में 21 दिन बाद उपचार के बीच मौत हो

गई थी। इस पर परिजन, समाज के लोगों सहित जनप्रतिनिधियों की तरफ से मुआवजा राशि और अन्य मांगों को लेकर 30 सितंबर को एमजीएच मोर्चरी के सामने सड़क पर जाम लगाकर रास्ता रोका गया था। जबकि राज्य सरकार की तरफ से हाल में एक विधेयक लागू किया गया था कि शव का सम्मान करना होगा। उसको लेकर कोई रास्ता रोकने या उपद्रव की मनाही थी, अन्यथा कड़े कानून के तहत कार्रवाई की जाएगी। मगर उक्त लोगों द्वारा शव का सम्मान नहीं किया गया और रास्ता रोककर प्रदर्शन करने के साथ जाम लगाया गया।

वाटरवर्क्स की टंकी पर चढ़े मृतक बालिका के परिजन

हनुमानगढ़, (निर्सं)। संगरिया के गांव नगराना राजकीय प्राथमिक विद्यालय तथा आंगनबाड़ी केंद्र की डिग्गी में गिरने से चार वर्षीय बच्ची हरमन की हुई मौत के मामले में नाराज परिजन शाम छह बजे गांव के वाटरवर्क्स की टंकी पर चढ़ गए। वे लोग विद्यालय स्टाफ की लापरवाही को हादसे का कारण बता रहे हैं। उन्होंने यहां माहटद पांचों कर्मियों प्रधानाध्यापिका सहित दो अध्यापिकाओं व आंगनबाड़ी प्रतिनिधियों को निलम्बित करने सहित परिवार में एक सदस्य को सरकारी नियुक्ति तथा परिवार को मुआवजा दिलवाने की मांग उठाई है। टंकी के ऊपर चढ़ ने वालों में मृत बच्ची हरमन के चाचा आदराम, सोनु, चुन्रीलाल, सुरेश, सदीप कुमार एवं पृथ्वीराज शामिल हैं। गांव में टंकी पर चढ़ने की खबर फैलते ही भारी भीड़ जमा हो गई। मौके पर मौजूद विनोद पूनिया, रामसिंह चहल, दलीप छिपा, सुनील तिवाड़ी, रुपराम, फूसाराम

विद्यालय तथा आंगनबाड़ी केंद्र की डिग्गी में गिरने से बच्ची की मौत का मामला

सहित अन्य लोगों ने छोटी सी बच्ची की मौत को दुर्भाग्यपूर्ण करार दिया। शांति व कानून व्यवस्था के लिए एसआई लक्ष्मणसिंह, एसआई वेदप्रकाश, कांटेबल रिंकू, रमेश, सुखवीर, मनीष, कुष्णादेवी पहुंचे लेकिन कोई अधिकारी मौके पर सम्झौदा करने या बात सुनने के लिए नहीं पहुंचा। जबकि परिजन जिला कलेक्टर को मौके पर बुलाने की मांग पर अड़े हुए हैं। मौके पर ग्रामीण तथा बच्ची के परिजन मौजूद हैं। पंचायत समिति के पूर्व डायरेक्टर भारीश मेघवाल ने आरोप लगाया कि सीसीटीवी में बच्चे खुलेआम बरामदे में घूम रहे हैं। मौजूद विद्यालय स्टाफ ने उन पर कोई ध्यान नहीं दिया। आंगनबाड़ी कार्यकर्ता

11 बजे ही चली गई। बच्चों की हाजिरी भी नहीं लगाई। आरोप लगाया कि तीनों शिक्षकों ने छुट्टी तक ले ली। प्रधानाध्यापिका प्रतियोगी परीक्षा की तैयारी कर रही हैं, ऐसे में हाजिरी लगाकर चली जाती हैं। स्टाफ के कमरे से महज पांच फीट दूर डिग्गी है लेकिन किसी ने ध्यान नहीं दिया। हरमन के पिता वार्ड पांच नगराना निवासी वीरपाल नायक ने आरोप लगाया कि उसकी बेटी हरमन (4) राजकीय प्राथमिक विद्यालय व आंगनबाड़ी में पढ़ने जाती थी। बेटा करण (6) इसी स्कूल में पढ़ता है। रोज की तरह स्कूल गई थी। जहां करीब 11 बजे आंगनबाड़ी में खेल रही थी। यहां बनी पानी की डिग्गी के अंदर गिरने से मौत हो गई। आरोप लगाया कि आंगनबाड़ी में बच्चों की कोई देखभाल नहीं है। डिग्गी पर डूबकर के ताला नहीं लगा था। केंद्र बंद होने का समय लगभग एक बजे तक है लेकिन वहां के टीचर जब

उन्का मन करता है तब ताला लगाकर अपने घर चले जाते हैं। आंगनबाड़ी के अंदर टंडे पानी के वाटरकुलर को कमरे के अंदर ताला लगाकर रखा हुआ है। जबकि बच्चों को पीने के लिए टंडा पानी तक नहीं मिलता।

परिजनों के साथ प्रशासन की हुई वार्ता के बाद रात करीब नौ टंकी से परिजन नीचे उतर आए। लिखित में हुए समझौते के अनुसार आंगनबाड़ी कार्यकर्ता हीरा देवी को हटाते हुए विद्यालय के तीन शिक्षकों रतन दीप, नीलम, शिव सैन्धा का पद स्थापन हनुमानगढ़ कर दिया गया। उन्हें 16 सीसीए का नोटिस देने, परिजनों के बयान के बाद पौजदारि मामला दर्ज कर दोषी कर्मियों के खिलाफ कार्रवाई करने, चिरंजीवी बिम्बा योजना के तहत पांच लाख की सहायता दिलवाने सहित परिवार के एक सदस्य को आंगनबाड़ी में कार्यकर्ता के रूप में नियुक्ति दिलवाने पर सहमति बनी।

नहर में नहाने गया बच्चा गिरा, दिल के पास घुसी कांच की बोतल

बीकानेर, (कासं)। खाजूवाला में नहर में बच्चों के साथ अटखेलियां करता बच्चा गिर पड़ा, जिससे उसके दिल के पास कांच की बोतल घुस गई। कांच की बोतल से घाव हो गया और उसकी एक आंत बाहर निकल गई। परिजन उसे खाजूवाला सीएचसी ले गए, जहां प्राथमिक उपचार करने के बाद पीबीएम अस्पताल रफेर कर दिया। पीबीएम के

चिकित्सकों ने देर रात को ही ऑपरेशन कर बच्चे की जान बचाई। खाजूवाला से दो किलोमीटर दूर बीकानेर रोड पर जयसिंह का चार वर्षीय बेटा पुष्पेन्द्र सिंह दो-तीन बच्चों के साथ माइनर (नहर) में नहारे उतरा। नहर में अटखेलियां करते समय पुष्पेन्द्र गिर पड़ा। नहर में इस कांच की बोतल पर गिर पड़ा, जिससे उसके दिल के नीचे

घाव हो गया और उसकी एक आंत बाहर निकल गई। परिजन उसे खाजूवाला सीएचसी ले गए, जहां चिकित्सकों ने प्राथमिक उपचार कर पीबीएम अस्पताल रफेर कर दिया। परिजन ने पीबीएम में समाजसेवी हरीकिशन सिंह राहपुरीहलित से संपर्क किया। समाजसेवी ने बच्चे के लिए रक्त की व्यवस्था कराई। बच्चे को परिजन

पीबीएम अस्पताल के ट्रोमा सेंटर लेकर पहुंचे। यहां सीएमओ डॉ. एलके कपिल ने बच्चे की कंडीशन देखकर सर्जरी के चिकित्सकों को कॉल कर बुलाया। देर रात को सर्जरी के डॉ. रामशरण व उनकी टीम ने बच्चे की आंत का ऑपरेशन किया। बाद में बच्चे को सुपर स्पेशियलिटी सेंटर में शिफ्ट किया गया। चिकित्सकों के मुताबिक बच्चे की हालत में सुधार है।

वाहन चोर गिरफ्तार

उदयपुर, (कासं)। जिला पुलिस अधीक्षक भुवन भूषण यादव के निर्देश पर अतिरिक्त पुलिस अधीक्षक शहर, पुलिस उप अधीक्षक चांदमल सिगायीया के निर्देश पर हाथीपोल थानाधिकारी लच्छीराम टेलर मय टीम ने तलाशी अभियान के दौरान दुपहिया वाहन चोरी मामले में शांति आरोपी प्रेमा उर्फ प्रेमचंद पुत्र रामा बडगोटा निवासी शिवपुरा झालोड को स्वरूपसागर रोड से चोरी की बाइक व तलवार सहित गिरफ्तार किया। पूछताछ में प्रेमा ने प्रतापनगर, सविना पुलिस थानाक्षेत्र में दो बाइक चोरी करने की वारदात करना स्वीकार किया है।

वनकर्मी के साथ मारपीट कर नकदी लूटी

उदयपुर, (कासं)। पुरोहित तालाब पर तैनात वनकर्मी के साथ मारपीट कर नकदी लूट ले जाने वाले बदमाशों के खिलाफ पुलिस ने प्रकरण दर्ज किया। पुलिस से प्राप्त जानकारी के अनुसार पौडित किशन पुत्र भानु कुमार निवासी बोरों का गुडा अंबेरी ने पुलिस थाने में प्रकरण दर्ज करवाया कि 1 अक्टूबर को पुरोहित तालाब पर घुमने आए बदमाशों ने गाड़ी हटाने की बात को लेकर कहासुनी होने पर मेरे साथ मारपीट की तथा नाके में आकर गल्ले से 11 हजार 600 रुपये नकदी लूट ले गए। इस मामले में पुलिस ने प्रकरण दर्ज कर जांच शुरू की।

तस्कर को 12 और सप्लायर को दस साल की जेल

आरोपी के पास से 600 नशीले कैप्सूल बरामद किए थे

हनुमानगढ़, (निर्सं)। जिले के रावतसर में अपर जिला एवं सत्र जज राजेंद्र चौधरी ने नशीले कैप्सूल रखने के प्रकरण में आरोपी तस्कर लेखाराम को 12 वर्ष के कठोर कारावास और 2 लाख रुपए जुर्माना लगाया है। इसके साथ ही सप्लायर परमजीत को 10 वर्ष कठोर कारावास और 1 लाख रुपए जुर्माने की सजा सुनाई है। जुमाना जमा नहीं कराने पर आरोपियों को तीन-तीन महीने का अतिरिक्त कारावास भुगतान का आदेश दिया है।

प्रकरण के अनुसार स्थानीय पुलिस थाना के एसआई रामकरण ने 1 सितंबर 2020 शाम के पौने पांच बजे खोड़ा मार्ग पर गश्त के दौरान 24 डीडब्लूडी पुलिसिया के पास एक व्यक्ति को सफेद रंग का थैला उठाए देखा जो पुलिस को देख कर खेतों में छिपने का प्रयास कर रहा था। शक होने पर उसे काबू कर देखा तो उसके पास रखे सफेद रंग के थैले में 600 नशीले कैप्सूल पारबोइन स्प्रास बरामद हुए, जिनके परिवहन अथवा रखने बाबत आरोपी के पास कोई वैध अनुज्ञापत्र या परमिट नहीं था। पूछताछ में उसने नशीले कैप्सूल आरोपी परमजीत से लेना बताया। तब पुलिस ने दोनों आरोपियों को गिरफ्तार कर अनुसंधान के पश्चात न्यायालय में चालान प्रस्तुत किया। अभियोजन पक्ष की

जुर्माना नहीं चुकाने पर भुगतनी होगी अतिरिक्त सजा

तरफ से कोर्ट में 12 गवाहों को परीक्षित कराया गया और 41 दस्तावेज प्रदर्शित कराए गए। पुलिस द्वारा बरामद कैप्सूल के जल्दी प्रपत्र पर अंकित विवरण व एफएसएल रिपोर्ट में दर्ज विवरण समान मिले। दोनों पक्षों को सुनने के बाद एडीजे राजेंद्र चौधरी ने बचाव पक्ष की दलीलों को अस्वीकार करते हुए दोनों आरोपियों को दोषसिद्ध करार देते हुए कठोर कारावास एवं जुर्माना की सजा सुनाई। राज्य सरकार की ओर से पेचीवी अपर लोक अभियोजक महेंद्र जैन ने की।

एनडीपीएस एक्ट के तहत दर्ज मामलों में अधिकांशतः समुग्र के विरुद्ध आरोप प्रमाणित नहीं होते परंतु इस मामले में अनुसंधान अधिकारी द्वारा कोर्ट में प्रस्तुत आरोपियों की कॉल डिटेल्स से सामने आया कि 2 दिन पूर्व से बरामदगी तक आरोपियों के बीच लगातार फोन पर बातें हुई हैं। एडीजे राजेंद्र चौधरी ने अपने निर्णय में लिखा कि आरोपियों के मध्य लगातार मोबाइल फोन से सम्पर्क रहा है। साथ ही बचाव पक्ष ने यह साबित नहीं किया कि बातों

की विषय वस्तु भिन्न थी। कोर्ट ने बचाव पक्ष की दलील कि सिम अन्य व्यक्ति के नाम की है, को भी खारिज करते हुए लिखा कि सामान्यतः आपराधिक प्रवृत्ति के लोग किसी दूसरे के नाम से सिम लेते हैं।

अवैध शराब जब्त

उदयपुर, (कासं)। जिला पुलिस अधीक्षक भुवन भूषण यादव के निर्देश पर अतिरिक्त पुलिस अधीक्षक डॉ. प्रियंका रुच्येश्वरी, पुलिस उप अधीक्षक रामेश्वरलाल के निर्देश पारनवा थानाधिकारी उमेशचन्द्र के नेतृत्व में गठित दल ने अम्बसा में नाकजबदी के दौरान ककुआराम पुत्र लालु डामोर निवासी छाली बोकड़ा पारनवा को रोकरकर तलाशी ली तो उसकी बाइक पर बोरे में 90 लीटर देशी महुआ शराब नहीं देने पर शराब व बाइक जब्त कर आरोपी को गिरफ्तार किया। इसी दौरान पुलिस दल ने गुराड नदी पुलिया पर उत्पात मचाते पुनाराम पुत्र फुलाराम निवासी सुलाव माण्डवा व मौडालाल पुत्र फताजी निवासी सुलाव को शांति भंग में गिरफ्तार किया।

रेलवे ने से नया टाईम टेबल जारी किया

कोटा मंडल से प्रारंभ एवं टर्मिनेट होने वाली ट्रेनों के समय में आंशिक बदलाव

कोटा, (निर्सं)। रेलवे ने एक अक्टूबर से प्रभावशील नई समय-सारणी जारी कर दी है। इसी के अन्तर्गत रेल परिचालन को सुचारू रूप से संचालित करने एवं यात्रियों की सुविधा को ध्यान में रखते हुए कोटा रेल मंडल से प्रारंभ एवं टर्मिनेट होने वाली गाड़ियों के आगमन/प्रस्थान समय सारिणी में परिवर्तन किया गया है। नई रेलवे समय सारणी के अनुसार कोटा मंडल के ओरजिनेटिंग/डिस्टिनेशन पॉइंट पर कई रेलगाड़ियों की समय सारिणी में परिवर्तन किया गया है। यात्रियों से अनुरोध किया कि यात्रा प्रारंभ करने से पूर्व रेलवे पूछताछ एवं

एनटीईएस/139 से जानकारी प्राप्त करके ही अपनी यात्रा प्रारंभ करें। समय में बदलाव ट्रेनों का विवरण :- रेलगाड़ियों के प्रस्थान समय में बदलाव-19811 कोटा-इटावा एक्सप्रेस ट्रेन- (पूर्व समय रात्रि 23.50 बजे) अब परिवर्तित समय मध्य रात्रि 00.10 बजे रवाना होगी। 19807 कोटा-हिसार एक्सप्रेस ट्रेन- (पूर्व समय रात्रि 23.50 बजे) अब परिवर्तित समय रात्रि 23.45 बजे प्रस्थान करेगी। 19813 कोटा-हिसार एक्सप्रेस ट्रेन- (पूर्व समय रात्रि 23.50 बजे) अब परिवर्तित समय रात्रि 23.45 बजे रवाना होगी।

19104 कोटा-रतलाम एक्सप्रेस ट्रेन- (पूर्व समय दोपहर 13.40 बजे) अब परिवर्तित समय दोपहर 13.30 बजे रवाना होगी।

रेलगाड़ियों के टर्मिनेट समय में बदलाव-20452 नई दिल्ली-सोमरिया एक्सप्रेस ट्रेन-पूर्व समय दोपहर 13.25 बजे और अब परिवर्तित समय दोपहर 13.30 बजे। 19819 वडोदरा-कोटा एक्सप्रेस ट्रेन- पूर्व समय रात्रि 21.35 बजे और अब परिवर्तित समय रात्रि 21.30 बजे। 19110 मथुरा-कोटा मेमू एक्सप्रेस ट्रेन-पूर्व समय 13.30 बजे और अब परिवर्तित समय 13.20 बजे है।

‘महिला आरक्षण पर केन्द्र ने जनता को गुमराह किया’

अखिल भारतीय कांग्रेस कमेटी के राष्ट्रीय प्रवक्ता सैफ अली नकवी अजमेर आये

अजमेर, (कासं)। अखिल भारतीय कांग्रेस कमेटी के राष्ट्रीय प्रवक्ता सैफ अली नकवी ने कहा कि भाजपा आगामी लोकसभा चुनाव एवं राज्यों में होने वाले विधानसभा चुनाव में महिला आरक्षण बिल राजनीतिक एजेंडा के रूप में इस्तेमाल कर रही है। राष्ट्रीय प्रवक्ता सैफ अली नकवी आज अजमेर प्रवास के दौरान सॉक्रेट हाउस में पत्रकारों से रूबरू हो रहे थे। उन्होंने कहा कि भारतीय जनता पार्टी को महिला आरक्षण बिल देश में अविबल लागू करना चाहिए। जनगणना और परिसीमन के बढ़ाने वह बिल को टालना चाहती है।

उन्होंने कहा कि भारतीय जनता पार्टी की कथनी और करनी में फर्क है। प्रधानमंत्री नरेंद्र मोदी ने ईआरसीपी को राष्ट्रीय परियोजना घोषित नहीं कर राजस्थान की जनता के साथ सौतेला व्यवहार किया है और राजस्थान के सभी 25 सांसद मूकदर्शक बने हुए हैं। भारतीय

जनता पार्टी का चाल चरित्र और चेहरा आम जनता के सामने आ गया है। उन्होंने कहा कि राजस्थान के मुख्यमंत्री अशोक गहलोत की जनकल्याणकारी योजनाओं के कारण राजस्थान देश में चिकित्सा एवं स्वास्थ्य क्षेत्र में मॉडल के रूप में उभरा है। राष्ट्रीय प्रवक्ता ने कहा कि राजस्थान की कल्याणकारी योजनाओं के कारण राजस्थान में कांग्रेस की सरकार रिपीट होगी और हम दो तिहाई बहुमत से सरकार बनाएंगे।

उन्होंने कहा कि भारतीय जनता पार्टी की परिवर्तन यात्रा प्लॉप शो साबित हुआ है। परिवर्तन यात्रा में भाजपा को आम समर्थन नहीं मिल रहा था केवल भाजपा के कार्यकर्ता एवं जनप्रतिनिधि कांग्रेस सरकार के विरोध में भ्रामक प्रचार प्रचार कर रहे थे। उन्होंने कहा कि देश एवं प्रदेश की जनता अब जागरूक हो गई है और आने वाले चुनाव में भाजपा को मुंह तोड़ जवाब देगी।

उन्होंने कहा कि महंगाई राहत शिविर में मुख्यमंत्री अशोक गहलोत की 10 जन कल्याणकारी योजनाओं से आम जन को जागरूक किया जा रहा है। शिविर में गरीब वर्ग को महंगाई से राहत मिली है। इससे भारतीय जनता पार्टी हैरान और परेशान है और बौखलाहट में अन्नगल बयानबाजी कर रही है। राष्ट्रीय प्रवक्ता नकवी ने कहा कि हम जो कहते हैं वह करते हैं जबकि भाजपा केवल जुमलेबाजी कर आमजन को गुमराह कर रही है।

उन्होंने कहा कि आगामी चुनाव में कांग्रेस को चार बहुमत मिलेगा और मुख्यमंत्री का भयन विधासक दल की बैठक में किया जाएगा। प्रदेश में बढ़ती कांग्रेस की गुटबाजी पर उन्होंने कहा कि हर परिणाम में छोटे-मोटे बदल होते रहते हैं लेकिन हम सब पांचों उंगलियां बनकर एक मुट्ठी में बंधे हुए हैं जबकि राजस्थान में भारतीय जनता पार्टी में

अंतर्कलह चरम सीमा पर है। राजस्थान में मुख्यमंत्री के कई हेरफेर घूम रहे हैं और आए दिन सिर फुटोबल हो रही है। राजस्थान प्रदेश कांग्रेस कमेटी के प्रदेश प्रवक्ता प्रियदर्शी भटनगर ने आरोप लगाया कि अजमेर जिले में सांसद, दोनों विधायक और नगर निगम अजमेर में भाजपा का बोर्ड है उसके बावजूद अजमेर में केंद्रीय योजनाओं का समुचित लाभ अजमेर की जनता को नहीं मिल रहा है जो कि निंदनीय है जबकि भारतीय जनता पार्टी राजस्थान में विगत 4 साल से अधिक समय से कांग्रेस के अभूतपूर्व सफल कार्यकाल से बौखलाहट में है। भारतीय जनता पार्टी की परिवर्तन यात्राओं में खाली कुर्सियों से साफ जाहिर होता है कि भारतीय जनता पार्टी जनता के हार्सिएत पर आ गई है और राजस्थान में दोबारा कांग्रेस की सरकार रिपीट होगी। इस अवसर पर राजस्थान प्रदेश कांग्रेस कमेटी के उपाध्यक्ष एव पूर्व

विधायक डॉ. राजकुमार जयपाल, पीसीसी सदस्य महेंद्र सिंह रत्नवाल, हेमंत भाटी, सुनील लारा अजमेर शहर जिला कांग्रेस कमेटी के निवर्तमान महासचिव शिवकुमार बंसल उपस्थित थे। राष्ट्रीय प्रवक्ता नकवी के अजमेर पहुंचने पर कांग्रेस के पदाधिकारी एवं कार्यकर्ताओं ने माला एवं साफा बनाकर भव्य स्वागत किया। इस अवसर शहर कांग्रेस अध्यक्ष विजय जैन जिला सदस्य बोर्ड के सदस्य आरिफ हुसैन नरेश सत्यवाना, मोहित मल्होत्रा अरशद ईसाक, सोना धनवानी, मनीष सेन, डॉ. मंसूर अली, आलोक गुप्ता, कशिश बायला, रोशन प्रकाश, जुनेद पटान, चतुर्भुष शर्मा, जाहद खान, मजहर चिस्टी, ललित सत्यवाना, राजेश शर्मा, जगेंद्र रत्नवाल अतुल अग्रवाल, सुमित्रा पाठक, जगत चौधरी, श्रवण टोनी, अशोक मटाई, जितेंद्र खेवतव अजय टोगैर सहित कई जने उपस्थित थे।